

អតីតកាលមិនជ្រុះស្រឡះប៉ះពាល់ដល់នីតិវិធីកម្ពុជា

សង្គ្រាមត្រជាក់បានផុតរលត់ទៅ ។ សហភាពសូវៀតត្រូវ ដួលរលំនៅដើមទសវត្សរ៍ឆ្នាំ១៩៩០ ហើយមុននេះបន្តិចក៏ ការចូលមកដល់ប្រទេសកម្ពុជារបស់កងទ័ពវៀតណាមដែល រុញច្រានអង្គការចាត់តាំងនយោបាយខ្មែរក្រហមទៅដល់ព្រំដែន ខ្មែរ-ថៃ ។ រដ្ឋនានាក្រោមចំណុះអតីតសហភាពសូវៀតបាន បំបែកគ្នាដោយទទួលបានករណីរដ្ឋឯងៗខ្លួន ។ ទោះបីជាស្ថិតនៅ ក្នុងស្ថានភាពដែលប្រទេសកម្ពុជានិស្តធំៗត្រូវដួលរលំយ៉ាងណា ក៏ដោយ ក៏ប្រទេសមិនដែលជាមហាអំណាចដ៏ធំនៅក្នុងបុកកម្ពុជានិស្ត នៅតែខិតខំក្រាញទៀលទិបក្រសោបនិងទប់ត្រូវយ៉ាង សម្បើមដល់អតីតក្រុមកម្ពុជានិស្តរួមលទ្ធផលដែល ។ ប្រទេសមិន បានផ្តល់ឲ្យក្រុមខ្មែរក្រហមនូវអារុយុទ្ធភារណាតិកជាទឹកប្រាក់ ចំនួន១០០លាន ជារៀងរាល់ឆ្នាំពេញមួយទសវត្សរ៍ឆ្នាំ១៩៨០ ។

ទោះបីជានៅពេលដែលបដិវត្តន៍និងអង្គការចាត់តាំង នយោបាយរបស់ខ្មែរក្រហមរលាយសាបសូន្យនៅចន្លោះឆ្នាំ ១៩៧៦ - ១៩៧៨ ក៏ពេលដែលមេដឹកនាំកំពូលៗរបស់ខ្មែរ ក្រហមចុះចូលជាមួយរដ្ឋាភិបាលកម្ពុជាច្រើនសន្លឹកសន្លាប់យ៉ាង ណាក៏ដោយ ក៏សាធារណរដ្ឋប្រជាមានិតមិននៅតែសម្តែងនូវ ការមិនពេញចិត្តចំពោះរាល់ការដួចផ្តើមគំនិតបង្កើតតុលាការកាត់

ទោសខ្មែរក្រហមជានិច្ច ។ តើអនាគត «នីតិវិធី» របស់ប្រទេស កម្ពុជានឹងក្លាយជាយ៉ាងណា ក្នុងខណៈដែលអតីតកាលរបស់ កម្ពុជានៅតែមិនជ្រុះស្រឡះនោះ?

គិតមកត្រឹមសតវត្សរ៍ទី២១នេះ មានប្រទេសមិនតិចជាង ១២ទេ ដែលបានបង្កើតគណៈកម្មការស្វែងរកការពិត ឬគណៈ កម្មការដោះស្រាយការរំលោភសិទ្ធិមនុស្សពីអតីតកាល ឬ គណៈកម្មការដែលមានដែនសមត្ថកិច្ចប្រហាក់ប្រហែលគ្នានេះ ទោះជាលក្ខណៈរដ្ឋបាលក្នុងគណៈអង្គការក្រៅរដ្ឋាភិបាលក្តី ។ ទង្វើ បែបនេះ វាជាការប្រពៃណាស់ក្នុងការរំលត់កំហឹងចងពៀរ ព្យាបាទ មិនចេះចប់មិនចេះហើយ អារម្មណ៍មិនអស់ចិត្ត និង ស្រពេចស្រពិលចំពោះអ្វីដែលកើតឡើងចំពោះជាតិនិងប្រជាជន របស់ប្រទេសមួយដែលទទួលបាននូវការរំលោភសិទ្ធិមនុស្ស ។ ប្រទេសទាំងនោះរួមមាន ប្រទេសអាហ្សង់ទីន ប្រទេសប៊ុលហ្គារី ប្រទេសឆាដ ប្រទេសឈីលី ប្រទេសអែលសាវ៉ាឌីរ៉ូ ប្រទេសអេស្តូនី ប្រទេសហុងគ្រី ប្រទេសម៉ិកស៊ិក ប្រទេសរ៉ូម៉ង់ដា ប្រទេសអាហ្វ្រិក ខាងត្បូង ប្រទេសអ៊ូរ៉ូហ្គាយ ជាពិសេសប្រទេសយូហ្គោស្លាវីដែល កំពុងតែដំណើររឿងក្តីប្រឆាំងនឹងលោក មីឡូស៊ីវីក ។ ប្រទេស យូហ្គោស្លាវីត្រូវបានសន្យាផ្តល់នូវជំនួយថវិកាដ៏ច្រើនសន្លឹកសន្លាប់ ជាថ្មីនឹងការយកជនជាប់ចោទ មីឡូស៊ីវីក មកកាត់ទោសនៅមុខ តុលាការអន្តរជាតិបឋមក្រុងស្ត្រាសប៊ឺរ ។

ចំពោះករណីប្រទេសកម្ពុជាវិញ តុលាការប្រជាជនបដិវត្ត កម្ពុជាបានចាប់ផ្តើមវិនិច្ឆ័យទោស ប៉ុល ពត, អៀង សារី ដោយ ត្រូវបានចោទប្រកាន់ពីបទប្រព្រឹត្តិអំពើប្រល័យពូជសាសន៍ ដែល ជាទីក្រីក្រកម្ពុជាក្នុងចំណោមទីក្រីក្រកម្ពុជាផ្សេងៗទៀតដែល មានចរិតអន្តរជាតិផ្សេងៗទៀត ។ នៅថ្ងៃទី១៥ ខែសីហា ឆ្នាំ ១៩៧៩សវនាការតុលាការនេះបានប្រព្រឹត្តទៅនៅអតីតសាល សន្និសីទចតុមុខ ដោយមានតំណាងគ្រប់ខេត្ត ក្រសួង មន្ទីរ អង្គការ មហាជន ព្រះសង្ឃ ព្រមទាំងពលរដ្ឋសាមញ្ញ សរុបជាង៦០០



នាក់ចូលរួម ។ ការណ៍ដែលត្រូវទុកសម្គាល់សម្រាប់សាធារណជនប្រជាមានិតកម្ពុជា គឺការចូលរួមពីសំណាក់អ្នកច្បាប់អន្តរជាតិមួយចំនួនដូចជា ស៊ុយ ស៊ុមីអូសាគី (ជនជាតិជប៉ុន) វីតន់ប្រាសាម៉ា (ជនជាតិឥណ្ឌា) លោក ហ្វ្រង់ស៊ីស្កូ រ៉ាវ៉ូណាឌូក អេស្ត្រាដា (ជនជាតិកូឡា) លោក ចន ថៃរណា ក្លីកលី (ជនជាតិអាមេរិក) អ្នកស្រី ភ្នំ វ៉ាក់ថាញ់ (ជនជាតិវៀតណាម) រួមទាំងអង្គការអ្នកសារពត៌មានអន្តរជាតិជាច្រើនទៀត ។

ទោះបីជាមានការចូលរួមពីសំណាក់ «ភ្ញៀវអន្តរជាតិ» ដូចរៀបរាប់ខាងលើនេះក៏ដោយ ក៏ដំណើរការជំនុំជម្រះក្តីនេះទទួលការរិះគន់យ៉ាងច្រើនពីមតិអន្តរជាតិផ្សេងទៀត រហូតដល់ថាមិនអាចទទួលយកបានទៀតផង ជាពិសេសអង្គការសហប្រជាជាតិផ្ទាល់តែម្តង ដែលស្តែងចេញតាមរយៈការបន្តទទួលស្គាល់របបកម្ពុជាប្រជាធិបតេយ្យ (និងរដ្ឋាភិបាលត្រីភាគី) រហូតមកដល់ឆ្នាំ១៩៩២ ។ មានចម្ងល់ជាច្រើនទាក់ទងនឹងទៅសវនាការដែលរៀបចំឡើងដោយគុណការប្រជាជនបដិវត្តកម្ពុជាទាក់ទងទៅនឹងច្បាប់សារធាតុ ដូចជាទំនាក់ទំនងរវាងក្រឹត្យច្បាប់លេខ០១ និងអនុសញ្ញាប្រល័យពូជសាសន៍ បញ្ហានីតិវិធីត្រឹមត្រូវទៅតាមច្បាប់ ដូចជាប្រការដែលថា តើមេធាវីការពារក្តីជនជាប់ចោទប៉ុល ពត និង អៀង សារី បានផ្តល់នូវការការពារក្តីប្រកបដោយប្រសិទ្ធភាពនិងអស់ពីលទ្ធភាពដែរឬទេ ហើយថាតើជនជាប់ចោទអាចមានលទ្ធភាពប្តឹងទម្រង់បានដែរឬទេ បញ្ហាបន្ទុកនៃភ័ស្តុតាងនិងបញ្ហាទាក់ទងមួយចំនួនទៀត ។

ចំណែកប្រវត្តិវិទូមួយចំនួនទាញហេតុផលថា នៅក្រោមរបបកម្ពុជាប្រជាធិបតេយ្យ អ្នកដែលស្លាប់ភាគច្រើនគឺដោយសារកង្វះជីវជាតិ ធ្វើការបាក់កម្លាំង និងជំងឺ ហើយថា ការស្លាប់នេះគឺជាលទ្ធផលប្រយោលបណ្តាលមកពីនយោបាយសេដ្ឋកិច្ចសង្គមដែលកម្ពុជាប្រជាធិបតេយ្យបានអនុវត្ត ពោលគឺមិនមែនជាការសម្លាប់ដោយចេតនាទេ ។ តើដល់ពេលណាទើបការទាញហេតុផលរបស់អ្នកច្បាប់និងប្រវត្តិវិទូអំពីប្រវត្តិសាស្ត្រនិងធម្មាធិបតេយ្យនៅកម្ពុជាត្រូវបានបញ្ចប់ ហើយការពិភាក្សាដុលដុសអំពីការអភិវឌ្ឍន៍សេដ្ឋកិច្ចក្រសួរត្រូវធ្វើឲ្យដក់នៅក្នុងគំនិតប្រជាជនខ្មែរក៏ដូចជាគំនិតរបស់ប្រមុខដឹកនាំកម្ពុជា ក៏ដូចជាសហគមន៍អន្តរជាតិ

ដែលមានសន្តានចិត្តចំពោះការស្លាប់នៃនីតិរដ្ឋនិងសេដ្ឋកិច្ចនៅកម្ពុជា?

រហូតមកដល់ឆ្នាំ២០០២នេះទៀតសោត បញ្ហាយុត្តិធម៌ «តើអ្នកណាសម្លាប់អ្នកណា ហើយអ្នកណាជាអ្នកបញ្ជានិងសមគំនិតប្រព្រឹត្តិអំពើឃោរឃៅអមនុស្សធម៌នៅក្នុងអំឡុងឆ្នាំ១៩៧៥-៧៩» នៅតែមិនជ្រះស្រឡះ ជនរងគ្រោះនិងជនដែលថ្នាក់ក្រោម មានអារម្មណ៍មិនស្រណុកក្នុងចិត្ត ចង់បានអ្វីដែលខ្លួនសមនឹងទទួលបាន ។ ប៉ុន្តែរឿងរ៉ាវជាប្រវត្តិសាស្ត្រក៏ដូចជាតាមដូវច្បាប់នៅតែមិនទាន់ចប់សព្វគ្រប់ ដើម្បីឲ្យប្រទេសកម្ពុជាដែលកំពុងតែកសាងគ្រឹះនីតិរដ្ឋធ្វើដំណើរឆ្ពោះទៅអនាគតប្រកបដោយអតីតកាលជ្រះស្រឡះទេ ។ មានន័យថា ការកសាងគ្រឹះនីតិរដ្ឋមានលក្ខណៈចាំបាច់ខាងមិនបានសម្រាប់កសាងសេដ្ឋកិច្ចជាតិនៃប្រទេសមួយ ។ ប្រទេសកម្ពុជាមិនសូវខុសគ្នានឹងប្រទេសមួយចំនួនធំដែលមានការរំលោភសិទ្ធិមនុស្សកាលពីអតីតកាលប៉ុន្មានទេ ។ ល្អកណាតែ អតីតកាលត្រូវមេដឹកនាំព្រឺឡើយកន្តើយធម្មាធិបតេយ្យរបស់ប្រទេសនោះក៏នឹងទ្រុឌទ្រោមទៅតាមនោះដែរ ហើយកាលបើការគោរពច្បាប់ចេះតែចុះខ្សោយទៅហើយនោះទោះជាខំប្រឹងអនុម័តច្បាប់«ល្អដូចមាស» រាប់ពាន់ទៀតក៏ដោយក៏មិនអាចកសាងទំនុកចិត្តរបស់ប្រជាពលរដ្ឋ អ្នកវិនិយោគទុនមកបោះទុនកសិ និងភ្ញៀវទេសចរមកដើរកម្សាន្តចាយលុយ វេទិកាចូលរដ្ឋដែរ ។ ការមិនដោះស្រាយវិបត្តិដ៏ធ្ងន់ធ្ងរពីអតីតកាលជាសញ្ញាណបញ្ជាក់ថា ការមិនគោរពច្បាប់បច្ចុប្បន្នក៏មិនសូវជាមានបញ្ហាប៉ុន្មានដែរ ។

ហេតុដូច្នេះ ការកិតកូរដោះស្រាយវិបត្តិ ជាអាយុជីវិតនិងការប៉ះពាល់ដល់សតិអារម្មណ៍ប្រជាជនកម្ពុជាពីអតីតកាលនិងមានឥទ្ធិពលដល់បច្ចុប្បន្នកាល គឺពិតជាអាចជួយស្ថាបនានិងពង្រឹងថែមនូវនីតិរដ្ឋក្នុងខ្លួនរបស់កម្ពុជា ។ ជំនឿទុកចិត្តរបស់ប្រជាពលរដ្ឋកម្ពុជា ពិតជាធ្វើឲ្យអ្នកដឹកនាំប្រទេសកម្ពុជាមានទិកាសកាន់តែច្រើនក្នុងការអភិវឌ្ឍន៍សេដ្ឋកិច្ចនិងសន្តិភាពនៅក្នុងប្រទេសនិងរួមចំណែកដល់ការពង្រឹងនីតិរដ្ឋ សន្តិសុខ និងការអភិវឌ្ឍន៍សេដ្ឋកិច្ចនៅក្នុងភូមិភាគអាស៊ី- អាគ្នេយ៍ទៀតផង ។

ស្ន ប៊ុនស៊ី